

# HOLM IR-RAMLA TAN-NADUR \*

F'tarf dak il-wied (1) bejn in-Nadur u x-Xagħira  
X'inti toħlom, ja Ramla Nadurija ?  
Narak titħasseb u mill-ġdid tilmaħhom,  
Bħal'kieku l-lum, grajjietek l-imġoddiġa !

---

\* Il-kittieb ta' dawn il-versi, wara li qalilna li hu dejjem ħabb il-lsien  
malti, talabna biex kieku ngibuhomlu fir-Rivista tagħna, mhux għal ħaġa  
oħra filief biex nagħmlulu l-qalb.

Il-versi ma humiex tajbin ħafna, iżda anqas ma huma hekk ħziena li  
wieħed ma għandux jilqa' x-xewqa tas-sew qawwiġa ta' min kitibhom.

N. tal-E.

1 Il-Wied ta' xħajma.

Nilmaħha tididi l-ħolma kbira tiegħek  
Fuq ramlek isfar bi lwien sbieħ u ħajja:  
Nilmaħ ix-xwieni tal-mišiut Nofs-Qamar  
jersqu lejku u bil-ħarsa jduru l-plajja,

U f'daqqa waħida nara tnejn imfarrka  
Mal-ħajt li kienu bnew taħt l-ilma niesna,  
Wit-Torok jgħibu taħt l-imwieg qawwija,  
Jidgħu u jgħajtu "Ma le naqtgħu jiesna"!

U nies bil-kotra minn ġe' rdum tar-Ramla  
Demmhom ibaqbaq deħru dlonek ġejjin:  
Jistennew fuq ix-xtajta t-Torok jaslu  
Biex jeqerduhom f'dak ir-rdum fil-ħin.

Tqabida kbira saret dlonek minn niesna  
Kontra l-egħdewwa tad-Din qawwi tagħna:  
Insiltu s-skieken, xaba' bid-demm ramlek  
U baqgħu niesna rebbeħin, ferħana.

Ix-xwieni l-oħra ħadd minnhom ma niżżel  
Fl-art nies biex jgħinu lil ħuthom mitlufa;  
Għax ix-xjuħ tagħna hemm kienu jistennewhom,  
"Jekk ninżlu," qalu "nibqgħu żgur mintufa".

Refa' mb'għad l-ankri wild Mawmettu l-kiefer,  
Jišet lil Għawdex sħiħ u jqarmeç snien;  
"Ja wild id-Din nisirani," beda jgħajjat  
"Ftakar li kollox, fl-aħħar jigi žmien."

Bin in-Nadur imb'għad tela' ferrieħi  
Għall-maqdes t'Alla, li fuq l-għolja bona:  
Fahħar u qiem lil Alla u 'l Pawlu tiegħu,  
Għax ta' l-egħdewwa l-kiefra qalb kien fena.

Din hija l-ġrajja li qed toħlom, Ramla,  
Li tmewwegħ helwa maż-żiffa fuq ramlek,  
Li madwar l-iġbla tidwi u tfakkar dejjem,  
Li l-Mislem kiefer f'Dinek qatt ma ħamlek.

KR. VELLA HABER.